



IL-KUMMISSJONI  
EWROPEA

Brussell, 20.4.2023  
COM(2023) 202 final

2023/0106 (BUD)

Proposta għal

**DEĊIŻJONI TAL-PARLAMENT EWROPEW U TAL-KUNSILL**

**dwar il-mobilizzazzjoni tal-Fond Ewropew ta' Agġustament għall-Globalizzazzjoni  
għall-Haddiema Ssensjati (EGF/2023/000 TA 2023 – Assistenza teknika fuq inizzjattiva  
tal-Kummissjoni)**

## MEMORANDUM TA' SPJEGAZZJONI

Ir-regoli applikabbli għall-kontribuzzjonijiet finanzjarji mill-Fond Ewropew ta' Aġġustament għall-Globalizzazzjoni għall-Haddiema Ssensjati (FEG) huma stabbiliti fir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Aġġustament għall-Globalizzazzjoni għall-Haddiema Ssensjati (FEG) u li jhassar ir-Regolament (UE) Nru 1309/2013<sup>1</sup> (minn issa 'l quddiem imsejjah ir-Regolament dwar il-FEG).

### SOMMARJU TAL-APPLIKAZZJONI

<b>Data ewlenija:</b>	
Nru ta' Referenza tal-FEG	FEG/2023/000
Il-Kummissjoni Ewropea	Assistenza teknika
Nefqa amministrattiva: baġit bl-EUR	190 000
% tan-nefqa amministrattiva (limitu massimu: 0,5 %)	0,09 %

F'konformità mal-Artikolu 11(1) tar-Regolament dwar il-FEG, massimu ta' 0,5 % tal-ammont massimu annwali tal-FEG jista' jsir disponibbli kull sena għall-assistenza teknika fuq inizjattiva tal-Kummissjoni.

### Assistenza teknika li għandha tiġi ffinanzjata u diżaggregazzjoni tal-kostijiet stmata tagħha

1. Il-kontribuzzjoni se tintuża għan-nefqa msemmija fl-Artikolu 11(1) u (4) kif ukoll fl-Artikolu 12(2), (3) u (4) tar-Regolament dwar il-FEG, kif spjegat hawn taht. Se tkun gestita mill-Kummissjoni Ewropea b'gestjoni diretta.

<b>Deskrizzjoni</b>	<b>Nefqa totali (bl-EUR)</b>
Nefqa amministrattiva	90 000
Nefqa teknika	100 000
<b>Nefqa totali stmata</b>	<b>190 000</b>

2. Nefqa amministrattiva:

- Il-Grupp ta' Esperti tal-Persuni ta' Kuntatt tal-FEG, b'zewġ membri minn kull Stat Membru, se jkun qed jorganizza l-laqqgħat regolari tiegħu. Abbażi tal-esperjenzi permezz tal-laqqgħat virtwali, u f'konformità mal-ambizzjonijiet tal-Kummissjoni li tnaqqas l-impronta ambjentali tal-attivitajiet tagħha, se jibqa' jkollna laqgħa virtwali waħda u laqgħa waħda wiċċ imb wiċċ fl-2023.

<sup>1</sup> ĠU L 153, 3.5.2021, p. 48.

- Sabiex tippromwovi n-networking fost l-Istati Membri, il-Kummissjoni se torganizza seminar bil-partecipazzjoni tal-korpi ta' implimentazzjoni u s-sħab soċjali tal-FEG. Fl-2023, is-seminar se jiġi skedat għall-jum ta' qabel laqgħa tal-Grupp ta' Esperti u x'aktarx se jsir bħala laqgħa wiċċ imb wiċċ.
- Attivitajiet ta' informazzjoni: il-preżenza online tal-FEG<sup>2</sup>, li l-Kummissjoni stabbiliet fil-qasam tagħha tal-Impjiegi, l-Affarijiet Soċjali u l-Inkluzjoni, u li qed iżżommha kif meħtieġ skont l-Artikolu 12(2) tar-Regolament dwar il-FEG, se tiġi regolarment aġġornata u estiża, u kull element ġdid se jiġi tradott bil-lingwi kollha tal-UE. Is-sensibilizzazzjoni ġenerali dwar il-FEG se tiżdied u l-vizibilità tiegħu se tiġi promossa. Il-FEG se jiġi kopert f'diversi pubblikazzjonijiet u attivitajiet awdjovizivi tal-Kummissjoni kif previst fl-Artikolu 11(1) tar-Regolament dwar il-FEG.

### 3. Nefqa teknika:

- Żamma u aġġornament ta' sistema ta' skambju elettroniku tad-*data*: Il-Kummissjoni qed tkompli hidmitha dwar il-proċeduri standardizzati għall-applikazzjonijiet u għall-ġestjoni tal-FEG, billi tuża l-funzjonalitajiet tas-Sistema Komuni għall-Ġestjoni Kondiviza tal-Fondi (SFC). B'hekk l-applikazzjonijiet fil-qafas tar-Regolament dwar il-FEG jistgħu jiġu ssimplifikati, l-ipproċessar tagħhom jista' jithaffef u diversi rapporti jistgħu jiġu estratti iktar faċilment. L-interfaċċa tal-SFC qed tiffaċilita wkoll l-operazzjonijiet finanzjarji tal-FEG. B'mod partikolari dan jinkludi:
  - Iż-żamma tal-applikazzjoni tal-SFC 2014 u tal-moduli tar-rapport finali għall-għeluq tal-każijiet għall-FEG 2014-2020.
  - L-iżvilupp u ż-żamma tal-interfaċċa tal-FEG 2021-2027 fl-applikazzjoni tal-SFC2021, b'mod partikolari funzjonalitajiet ġodda, bħall-modulu tar-rapport finali, u aġġustamenti biex l-SFC2021 tiġi allinjata mar-rekwiziti tar-Regolament dwar il-FEG 2021-2027.
- Monitoraġġ u ġbir tad-*data*: il-Kummissjoni se tiġbor id-*data* dwar l-applikazzjonijiet li tircievi, li tħallas u li tiffinalizza, u l-miżuri proposti u implimentati. Din id-*data* se tkun disponibbli fuq is-sit web u se tiġi kkompilata f'format xieraq għar-rapporti biennali futuri.

### **Finanzjament**

4. Il-baġit annwali massimu disponibbli għall-FEG fl-2023 huwa EUR 186 miljun fil-prezzijiet tal-2018 (EUR 205 359 029 fil-prezzijiet tal-2023), kif stabbilit fl-Artikolu 8 tar-Regolament tal-Kunsill (UE, Euratom) 2020/2093 tas-17 ta' Diċembru 2020 li jstabbilixxi l-qafas finanzjarju pluriennali għall-2021 sal-2027<sup>3</sup>.
5. L-Artikolu 11(1) tar-Regolament dwar il-FEG jiddikjara li 0,5 % ta' dan l-ammont jista' jsir disponibbli għall-assistenza teknika fuq inizjattiva tal-Kummissjoni. Attwalment, għadu disponibbli l-ammont kollu tal-2023; għadu ma ġie allokat xejn għall-assistenza teknika. L-ammont propost jikkorrispondi għal 0,09 % tal-baġit annwali massimu disponibbli għall-FEG fl-2023.

<sup>2</sup> <https://ec.europa.eu/social/main.jsp?catId=326&langId=mt>

<sup>3</sup> ĠU L 433, I, 22.12.2020, p. 11.

6. Id-deċiżjoni proposta għall-mobilizzazzjoni tal-FEG se tittiehed b'mod kongunt mill-Parlament Ewropew u mill-Kunsill, kif stabbilit fl-Artikolu 15(1), l-ewwel subparagrafu, tar-Regolament dwar il-FEG u fil-punt 9 tal-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji godda, inkluż pjan direzzjonali lejn l-introduzzjoni ta' riżorsi proprji godda<sup>4</sup>.

### **Atti relatati**

7. Fl-istess waqt li tippreżenta din il-proposta għal deċiżjoni biex jiġi mmobilizzat il-FEG, il-Kummissjoni se tippreżenta proposta lill-Parlament Ewropew u lill-Kunsill għal trasferiment għal-linja baġitarja rilevanti tal-ammont ta' EUR 190 000.

### **Sors tal-appropriazzjonijiet ta' pagament**

8. L-appropriazzjonijiet mil-linja baġitarja tal-FEG se jintużaw biex ikopru l-ammont ta' EUR 190 000 meħtieġ għall-assistenza teknika.

---

<sup>4</sup> ĠU L 433 I, 22.12.2020, p. 29.

Proposta għal

## DEĊIŻJONI TAL-PARLAMENT EWROPEW U TAL-KUNSILL

**dwar il-mobilizzazzjoni tal-Fond Ewropew ta' Aġġustament għall-Globalizzazzjoni għall-Haddiema Ssensjati (EGF/2023/000 TA 2023 – Assistenza teknika fuq inizjattiva tal-Kummissjoni)**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw ir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Aġġustament għall-Globalizzazzjoni għall-Haddiema Ssensjati (FEG) u li jhassar ir-Regolament (UE) Nru 1309/2013<sup>5</sup>, u b'mod partikolari l-Artikolu 15(1), l-ewwel subparagrafu, tiegħu,

Wara li kkunsidraw il-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda<sup>6</sup>, u b'mod partikolari il-punt 9 tiegħu,

Wara li kkunsidraw il-proposta tal-Kummissjoni Ewropea,

Billi:

- (1) Il-Fond Ewropew ta' Aġġustament għall-Globalizzazzjoni għall-Haddiema Ssensjati (FEG) għandu l-għan li juri solidarjetà u jippromwovi impjiegi diċenti u sostenibbli fl-Unjoni billi jipprovi appoġġ lill-haddiema ssensjati u lill-persuni li jaħdmu għal rashom li l-attività tagħhom titwaqqaf fil-każ ta' avvenimenti ta' ristrutturar maġġuri, u jassistihom biex jerġgħu lura għal impjieg diċenti u sostenibbli malajr kemm jista' jkun.
- (2) Il-FEG ma jistax jaqbeż l-ammont annwali massimu ta' EUR 186 miljun (fi prezzijiet tal-2018), kif stabbilit fl-Artikolu 8 tar-Regolament tal-Kunsill (UE, Euratom) 2020/2093<sup>7</sup>.
- (3) Ir-Regolament (UE) 2021/691 jipprevedi li massimu ta' 0,5 % tal-ammont massimu annwali tal-FEG jista' jintuża kull sena għall-assistenza teknika fuq inizjattiva tal-Kummissjoni.
- (4) Din l-assistenza hija meħtieġa biex jiġu ssodisfati l-obbligi fl-implimentazzjoni tal-FEG kif imposti mill-Artikolu 11 tar-Regolament (UE) 2021/691, b'mod partikolari fir-rigward tal-monitoraġġ u l-gbir tad-*data* kif ukoll l-attivitajiet ta' komunikazzjoni u dawk li jtejbju l-viżibbiltà tal-FEG.

<sup>5</sup> ĠU L 153, 3.5.2021, p. 48.

<sup>6</sup> ĠU L 433, I, 22.12.2020, p. 29.

<sup>7</sup> Ir-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027 (ĠU L 433, I, 22.12.2020, p. 11).

- (5) Għalhekk, il-FEG jenhtieg li jiġi mmobilizzat sabiex jipprovdi s-somma ta' EUR 190 000 għall-assistenza teknika fuq inizjattiva tal-Kummissjoni.

ADOTTAW DIN ID-DEĊIŻJONI:

*Artikolu 1*

Għall-baġit ġenerali tal-Unjoni għas-sena finanzjarja 2023, il-Fond Ewropew ta' Aġġustament għall-Globalizzazzjoni għall-Haddiema Ssensjati għandu jiġi mobilizzat biex jipprovdi l-ammont ta' EUR 190 000 f'approprjazzjonijiet ta' impenn u ta' pagament.

*Artikolu 2*

Din id-Deċiżjoni għandha tidhol fis-seħh fil-jum tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi Brussell,

*Għall-Parlament Ewropew*  
*Il-President*

*Għall-Kunsill*  
*Il-President*